

"Дзіўная птушка..." у Жэнін лістапад

У пажоўкльых садах над Ясельдай зачырванела каліна. Людзі кажуць: "Надышоў Жэнін лістапад". На мінулым тыдні адзначалася 60-я гадавіна нараджэння паэтэсы Яўгеніі Янішчыц.

Двухдзённыя святочныя мерапрыемствы разгарнуліся ў Пінскай цэнтральнай раённай бібліятэцы, якая носіць імя Янішчыц, дзе сабраліся прадстаўнікі творчай інтэлігэнцыі. Таксама да ўрачыстасцей далучыліся сын Яўгеніі Іосіфаўны Андрэй і яе пляменніца Таццяна Ганчарык.

Намеснік старшыні Пінскага райвыканкама Іван Багатка зазначыў, што з вялікім узрушэннем мы адзначаем знамінальную падзею для Піншчыны, Берасцейшчыны і ўсёй краіны, напоўненую духам годнасці за нашу таленавітую зямлячу. Асаблівая ўвага была нададзена вёскам Рудка, Веляніца, Парэчча, з якіх давялося бліжэй пазнаёміцца пад час урачыстасцей на малой радзіме Янішчыц, дзе бяруць пачатак вытокі, што жывілі талент нашай "ясяльдзяначкі".

Пачалося падарожжа па мясцінах, дзе памятаюць дзяцінства і юнацтва творцы. Да акненага асірацелай бацькоўскай хаты Янішчыц у вёсцы Рудка былі ўскладзены кветкі. Яшчэ адна памятная падзея чакала ў Парэцкай школе, дзе вучылася і рабіла першыя крокі да майстэрства слова будучая "палеская ластаўка". Вось ужо дзесяць гадоў тут існуе літаратурны музей, якім кіруе жыхарка вёскі, знаўца жыцця і творчасці паэтэсы Антаніна Сідарук. Сёлета рашэннем Брестскага аблвыканкама навучальнай установе прысвоена імя Яўгеніі Янішчыц, пра што будзе нагадваць мемарыяльная дошка, якую адкрылі пад час урачыстасцей.


Узнёслы і разам з тым гаркотны настрой яднаў прысутных на паэтычнай вечарыне "Каб застацца ў нязменнай любові — табе", што адбылася ў Веляніцкім сельскім клубе. У пазіі, музыцы, фотамастацтве, успамінах малываўся нахнёны і трагічны вобраз сапраўднай творцы.

Вячаслав ІЛЬЯНКОЎ

Пінск

На здымку: сын Я.Янішчыц Андрэй падносіць дар музею паэтэсы.

Фота аўтара



Тым часам

Захоўваюць памяць пра таленавітую паэтэсу і ў беларускай сталіцы. У Дзяржаўным музее гісторыі беларускай літаратуры адбылася вечарына, прысвеченая Яўгеніі Янішчыц, "Летуценніца на скразняках эпохі", у межах якой адбылася прэзентацыя міні-выстаўкі "Дзіўная птушка палескага краю".

А з 17 лістапада ў зале беларускай літаратуры Нацыянальнай бібліятэцы Беларусі працуе выстаўка "Яркая зорка на небе пазэй", прысвеченая Яўгеніі Янішчыц, дзе прадстаўлена больш за 70 выданняў.